

---

Padyasangraha

ಪದ್ಯಸಂಗ್ರಹಃ

Document Information



---

Text title : Padyasangraha

File name : padyasangrahaH.itx

Category : misc, subhaashita, sahyta

Location : doc\_z\_misc\_general

Author : kavi bhaTTa

Proofread by : Seshadri N, PSA Easwaran

Description/comments : Kavyasangraha, Ed. John Haeblerlin, 1847, Jibananda Vidyasagara 1888

Latest update : June 12, 2022

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 12, 2022

*sanskritdocuments.org*



ಪದ್ಯಸಂಗ್ರಹಃ



ನತ್ವಾ ತಾಂ ಪರಮೇಶ್ವರೀಂ ಶಿವಕರೀಂ ಶ್ರೀಭಾರತೀಂ ಭಾಸ್ವತೀಂ  
ಗಂಗಾತೀರನಿವಾಸಿನಾ ಸುಕವಿನಾ ಲೋಕೋಪಕಾರಾರ್ಥಿನಾ .  
ನಾನಾಪಂಡಿತವಕ್ತ್ರನಿರ್ಗತವತಾಂ ನಿರ್ಮಿಯತೇ ಕೇನಚಿತ್  
ಪದ್ಯಾನಾಮಿಹ ಸಂಗ್ರಹೋಽಮೃತಕಥಾಪ್ರಸ್ತಾವವಿಸ್ತಾರಿಣಾಂ .. 1..  
ಕಾವ್ಯೇ ಭವ್ಯತಮೇಽಪಿ ವಿಜ್ಞನಿವಹೈರಾಸ್ವಾದ್ಯಮಾನೇ ಮುಹು-  
ದೋಷಾನ್ವೇಷಣಮೇವ ಮತ್ಸರಯುಷಾಂ ನೈಸರ್ಗಿಕೋ ದುರ್ಗ್ರಹಃ .  
ಕಾಸಾರೇಽಪಿ ವಿಕಾಶಿಪಂಕಜಚಯೇ ಖೇಲನ್ಮರಾಲೇ ಪುನಃ  
ಕ್ರೌಂಚಶ್ಚಂಚುಪುಟೇನ ಕುಂಚಿತವಪುಃ ಸಂಬೂಕಮನ್ವೇಷತೇ .. 2..  
ಅತಿರಮಣೀಯೇ ಕಾವ್ಯೇಽಪಿ ಪಿಶುನೋ ದೂಷಣಮನ್ವೇಷಯತಿ .  
ಅತಿರಮಣೀಯೇ ವಪುಷಿ ವ್ರಣಮಿವ ಮಕ್ಷಿಕಾನಿಕರಃ .. 3..  
ಕೀರ್ತಿಃ ಸ್ವರ್ಗತರಂಗಿಣೀಭಿರಭಿತೋ ವೈಕುಂಠಮಾಸ್ತ್ರಾವಿತಂ  
ಕ್ಷೋಣೀನಾಥ ತವ ಪ್ರತಾಪತಪನೈಃ ಸಂತಾಪಿತಃ ಕ್ಷೀರಧಿಃ .  
ಇತ್ಯೇವಂ ದಯಿತಾಯುಗೇನ ಹರಿಣಾ ತ್ವಂ ಯಾಚಿತಃ ಸ್ವಾಶ್ರಯಂ  
ಹೃತ್ಪದ್ಮಂ ಹರಯೇ ಶ್ರಿಯೇ ಸ್ವಭವನಂ ಕಂಠಂ ಗಿರೇ ದತ್ತವಾನ್ .. 4..  
ರವೇಃ ಕವೇಃ ಕಿಂ ಸಮರಸ್ಯ ಸಾರಂ ಕೃಷೇರ್ಭಯಂ ಕಿಂ ಕಿಮದಂತಿ ಭೃಂಗಾಃ .  
ಸದಾ ಭಯಂ ಬ್ರಹ್ಮಪದಂಚ ಕೇಷಾಂ ಭಾಗೀರಥೀತೀರಸಮಾಶ್ರಿತಾನಾಂ .. 5..  
ವಾಸಃ ಕಾಂಚನಪಿಂಚರೇ ನೃಪಕರಾಂಭೋಜೈಸ್ತನೂಮಾರ್ಜನಂ  
ಭಕ್ತ್ಯಂ ಸ್ವಾದುರಸಾಲದಾಡಿಮಫಲಂ ಪೇಯಂ ಸುಧಾಭಂ ಪಯಃ .  
ಪಾಲಃ ಸಂಸದಿ ರಾಮನಾಮ ಸತತಂ ಧೀರಸ್ಯ ಕೀರಸ್ಯ ಮೇ  
ಹಾಹಾ ಹಂತ ತಥಾಪಿ ಜನ್ಮವಿಟಪಿಕೋಡಂ ಮನೋ ಧಾವತಿ .. 6..  
ಉದಯತಿ ಯದಿ ಭಾನುಃ ಪಶ್ಚಿಮೇ ದಿಗ್ವಿಭಾಗೇ  
ವಿಕಸತಿ ಯದಿ ಪದ್ಮಃ ಪರ್ವತಾನಾಂ ಶಿಖಾಗ್ರೇ .  
ಪ್ರಚಲತಿ ಯದಿ ಮೇರುಃ ಶೀತತಾಂ ಯಾತಿ ವಕ್ಷಿ-  
ರ್ನ್ ಚಲತಿ ಖಲು ವಾಕ್ಯಂ ಸಜ್ಜನಾನಾಂ ಕದಾಚಿತ್ .. 7..  
ನಿರ್ವಾಣದೀಪೇ ಕಿಮು ತೈಲದಾನಂ ಚೌರೇ ಗತೇ ವಾ ಕಿಮು ಸಾವಧಾನಂ .  
ವಯೋಗತೇ ಕಿಂ ವನಿತಾವಿಲಾಸಃ ಪಯೋಗತೇ ಕಿಂ ಖಲು ಸೇತುಬಂಧಃ .. 8..

ವರಮಸಿಧಾರಾ ತರುತಲವಾಸೋ ವರಮಿಹ ಭಿಕ್ಷಾ ವರಮುಪವಾಸಃ .  
 ವರಮಪಿ ಘೋರೇ ನರಕೇ ಪತನಂ ನ ಚ ಧನಗರ್ವಿತಃ ಅಂಧವಶರಣಂ .. 9..  
 ಕುಗ್ರಾಮವಾಸಃ ಕುಜನಸ್ಯ ಸೇವಾ ಕುಭೋಜನಂ ಕ್ರೋಧಮುಖೀ ಚ ಭಾರ್ಯಾ .  
 ಮೂರ್ಖಶ್ಚ ಪುತ್ರೋ ವಿಧವಾ ಚ ಕನ್ಯಾ ವಿನಾಗ್ನಿನಾ ಸಂದಹತೇ ಶರೀರಂ .. 10..  
 ವರಂ ಮೌನಂ ಕಾರ್ಯಂ ನ ಚ ವಚನಮುಕ್ತಂ ಯದನ್ಯತಂ  
 ವರಂ ಕ್ಲೈಬ್ಯಂ ಪುಂಸಾಂ ನ ಚ ಪರಕಲತ್ರಾಭಿಗಮನಂ .  
 ವರಂ ಭೈಕ್ಷ್ಯಾಶಿತ್ವಂ ನ ಚ ಪರಧನಾಸ್ವಾದನಸುಖಂ  
 ವರಂ ಪ್ರಾಣತ್ಯಾಗೋ ನ ಚ ಪಿಶುನವಾದೇಷ್ಟಭಿರತಿಃ .. 11..  
 ನೀಸ್ವೋ ವಷ್ಟಿ ಶತಂ ಶತೀ ದಶಶತಂ ಲಕ್ಷಂ ಸಹಸ್ರಾಧಿಪಃ  
 ಲಕ್ಷೇಶಃ ಕ್ಷಿತಿಪಾಲತಾಂ ಕ್ಷಿತಿಪತಿಶ್ಚಕ್ಷೇಶ್ವರತ್ವಂ ಪುನಃ .  
 ಚಕ್ರೇಶಃ ಪುನರಿಂದ್ರತಾಂ ಸುರಪತಿರ್ಬ್ರಾಹ್ಮಣಂ ಪದಂ ವಾಂಛತಿ  
 ಬ್ರಹ್ಮಾ ವಿಷ್ಟುಪದಂ ಹರಿಃ ಶಿವಪದಂ ತ್ವಾಶಾವಧಿಂ ಕೇ ಗತಾಃ .. 12..  
 ಖ್ಯಾತಃ ಶಕ್ರೋ ಭಗಾಂಗೋ ವಿಧುರಪಿ ಮಲಿನೋ ಮಾಧವೋ ಗೋಪಜಾತೋ  
 ವೇಶ್ಯಾಪುತ್ರೋ ವಸಿಷ್ಠಃ ಸರುಜಪದಯಮಃ ಸರ್ವಭಕ್ಷೋ ಹುತಾಶಃ .  
 ವ್ಯಾಸೋ ಮತ್ಸ್ಯೋದರೀಯಃ ಸಲವಣ ಉದಧಿಃ ಪಾಂಡವಾ ಜಾರಜಾತಾ  
 ರುದ್ರಃ ಪ್ರೇತಾಸ್ಥಿಧಾರೀ ತ್ರಿಭುವನವನತಾಂ ಕಸ್ಯ ದೋಷೋ ನ ಜಾತಃ .. 13..  
 ತುರಗಶತಸಹಸ್ರಂ ಗೋಗಜಾನಾಂಚ ಲಕ್ಷಂ ಕನಕರಜತಪಾತ್ರಂ ಮೇದಿನೀಂ  
 ಸಾಗರಾಂತಾಂ .  
 ವಿಮಲಕುಲವಧೂನಾಂ ಕೋಟಿಕನ್ಯಾಶ್ಚ ದದ್ಯಾತ್ ನ ಹಿ ನ ಹಿ ಸಮಮೇತೈರನ್ನದಾನಂ  
 ಪ್ರಧಾನಂ .. 14..  
 ಕಾಲಿದಾಸಕವಿತಾ ನವಂ ವಯಃ ಮಾಹಿಷಂ ದಧಿ ಸಶರ್ಕರಂ ಪಯಃ .  
 ಐಣಮಾಂಸಮಬಲಾ ಚ ಕೋಮಲಾ ಸಂಭವಂತು ಮಮ ಜನ್ಮಜನ್ಮನಿ .. 15..  
 ನಾಕ್ಷರಾಣಿ ಪಠತಾ ಕಿಮಪಾರಿ ಪಾರಿತೋಪಿ ಕಿಮು ವಿಸ್ಮೃತ ಏವ .  
 ಇತ್ಥಮರ್ಥಿಜನಸಂಶಯದೋಲಾ ಖೇಲನಾಂ ಖಲು ಚಕಾರ ನಕಾರಃ .. 16..  
 ಲಕ್ಷ್ಮಣಸೇನ ಉವಾಚ -  
 ಶೈತ್ಯನಾಮ ಗುಣಸ್ತವೈವ ತ್ವದನು ಸ್ವಾಭಾವಿಕೀ ಸ್ವಚ್ಛತಾ  
 ಕಿಂ ಬ್ರೂಮಃ ಶುಚಿತಾಂ ಭವಂತ್ಯಶುಚಯಃ ಸ್ಪರ್ಶೇನ ಯನ್ಯಾಃ ಪರೇ .  
 ಕಿಂಚಾತಃ ಪರಮಂ ತವ ಸ್ತುತಿಪದಂ ತ್ವಂ ಜೀವನಂ ದೇಹಿನಾಂ  
 ತ್ವಂ ಚೇನ್ನೀಚಪಥೇನ ಗಚ್ಛಸಿ ಪಯಃ ಕಸ್ತ್ವಾಂ ನಿರೋದ್ಧಂ ಕ್ಷಮಃ .. 17..  
 ವಲ್ಲಾಲ ಉವಾಚ -  
 ತಾಪೋ ನಾಪಗತಸ್ತಪಾ ನ ಚ ಕೃಶಾ ಧೌತಾ ನ ಧೂಲೀ ತನೋ-

ನ೯ ಸ್ವಚ್ಛಂದಮಕಾರಿ ಕಂದಕವಲಃ ಕಾ ನಾಮ ಕೇಲೀಕಥಾ .  
ದೂರೋತ್ಥಿ ಪ್ತಕರೇಣ ಹಂತ ಕರಿಣಾ ಸ್ಪೃಷ್ಟಾ ನವಾ ಪದ್ಮಿನೀ  
ಪ್ರಾರಬ್ಧೋ ಮಧುವೈರಕಾರಣಮಹೋ ಝಂಕಾರಕೋಲಾಹಲಃ .. 18..

ತತ್ಪತ್ರ ಉವಾಚ -

ಪರೀವಾದಸ್ತಥ್ಯೋ ಭವತಿ ವಿತಥೋ ವಾಪಿ ಮಹತಾಂ  
ಅತಥ್ಯಸ್ತಥ್ಯೋ ವಾ ಹರತಿ ಮಹಿಮಾನಂ ಜನರವಃ .  
ತುಲೋತ್ತೀರ್ಣಸ್ಯಾಪಿ ಪ್ರಕಟಿತಹತಾಶೇಷತಮಸೋ  
ರವೇಸ್ತಾದೃಕ್ತೇಜೋ ನ ಹಿ ಭವತಿ ಕನ್ಯಾಂ ಗತವತಃ .. 19..

ರಾಜೋವಾಚ -

ಸುಧಾಂಶೋರ್ಜಾತೇಯಂ ಕಥಮಪಿ ಕಲಂಕಸ್ಯ ಕಣಿಕಾ  
ವಿಧಾತುದೋಷೋಽಯಂ ನ ಚ ಗುಣನಿಧೇಸ್ತಸ್ಯ ಕಿಮಪಿ .  
ಸ ಕಿಂ ನಾತ್ರೇಃ ಪುತ್ರೋ ನ ಕಿಮು ಹರಚೂಡಾರ್ಚನಮಣಿ-  
ನ೯ ವಾ ಹಂತಿ ಧ್ವಾಂತಂ ಜಗದುಪರಿ ಕಿಂ ವಾ ನ ವಸತಿ .. 20..  
ಇತಿ ಶ್ರೀಕವಿಭಟ್ಟಕೃತಃ ಪದ್ಯಸಂಗ್ರಹಃ ಸಮಾಪ್ತಃ ..

Encoded by Seshadri N

Proofread by Seshadri N, PSA Easwaran

---



*Padyasangraha*

pdf was typeset on June 12, 2022



Please send corrections to [sanskrit@cheerful.com](mailto:sanskrit@cheerful.com)

